

सेवा विषयक बाबींच्या निवेदनाचा निपटारा मोहिम.
दिनांक १५ जून - १५ जुलै.

महाराष्ट्र शासन

गृह विभाग

परिपत्रक क्रमांक : आयपीएस ४५०४/प्र.क्र.३०५/पोल-१
मंत्रालय, मुंबई ४०० ०३२. दिनांक १५ जून २००४.

राज्य शासनाने पोलीसांच्या कार्यक्षमतेत वाढ करण्यासाठी व त्यांच्या कल्याणाच्या दृष्टीकोनातून बरेच निर्णय घेतले आहेत व इतर बाबतीतही कार्यवाही चालू आहे. पोलीस अधिकारी/कर्मचारी यांच्याकडून सेवा विषयक निवेदने/अभिवेदने शासनास प्राप्त होत असतात. या निवेदनावर विनाविलंब कार्यवाही करणे हा कल्याणाचाच भाग असून यात विलंब टाळण्याकरीता शासनाने १५ जून ते १५ जुलै या कालावधीत सेवा विषयक बाबींच्या निवेदनांचा निपटारा मोहिम राबविण्याचे ठरविले आहे.


२. सेवा विषयक प्रकरणे निकाली काढण्याकरीता सेवा विषयक बाबी ज्या ज्या स्तरावर प्रलंबित असतील त्या त्या स्तरावर त्यांना प्राधान्याने निकाली काढण्याकरीता एक मोहिम घ्यावी व त्या स्तरावर निर्णय घ्यावे. या बाबतीत वरीष्ठ स्तरावर निर्णय घेण्याची गरज असल्यास प्रकरण वरीष्ठ स्तरावर पाठविण्यात यावे. या बाबतीत खालच्या कार्यालयातून माहिती हवी असेल तर त्याकरीता संबंधितांना नस्ती घेऊन बोलाविण्यात यावे.

३. सदर मोहिम पोलीस दलातील कार्यक्षमता वाढविण्याकरीता अतिशय महत्वाची असून याची वरीष्ठ स्तरावर कार्यवाही प्राधान्याने व न चुकता व्हावी. या बाबतीतचा पहिला अहवाल १ जुलै रोजी व अंतिम अहवाल २० जुलै रोजी पोलीस महासंचालक यानी शासनास सादर करावा. या बाबतीत त्यांनी सर्वांना योग्य ते आदेश द्यावेत व त्याचा पाठपुरावा करावा.

सेवा विषयक प्रलंबित व प्रस्तावित तडफारी विषयक बाबींचा विनाविलंब निर्णय घेण्याची गरज आहे कारण त्यामुळे संबंधित अधिकारी व कर्मचारी यांना पदोन्नती व इतर सेवाविषयक बाबीत अडचणी पडतात व मानसिक त्रास होतो.

४. सदर मोहिमेनंतर या कामामध्ये विलंब होणार नाही याची काळजी घ्यावी. याचा आढावा शासन स्तरावर घेण्यात येईल. याबाबत दर महिन्याला पोलीस महासंचालक यांनी शासनास प्रलंबित सेवा विषयक निवेदने व तक्रारी याचा अहवाल शासनास सादर करावा.

महाराष्ट्राचे राज्यपाल यांच्या आदेशानुसार व नावाने,


(यु. ल. वाघमारे)

उप सचिव, महाराष्ट्र शासन, गृह विभाग.

प्रत माहिती व योग्य त्या कार्यवाहीसाठी अग्रेषित:-

- मा. मंत्री (गृह) यांचे खाजगी सचिव,
- महासंचालक व पोलीस महानिरीक्षक, महाराष्ट्र राज्य, मुंबई,
- महासंचालक, ॲन्टी करप्शन ब्युरो, महाराष्ट्र राज्य, मुंबई,
- महासमादेशक, गृह रक्षक दल व संचालक, नागरी संरक्षण, महाराष्ट्र राज्य, मुंबई
- व्यवस्थापकीय संचालक, महाराष्ट्र राज्य पोलीस गृह निर्माण व कल्याण महामंडळ मर्यादित
- पोलीस आयुक्त, बृहन्मुंबई
- गृह विभागातील सर्व प्रधान सचिव/सचिव/पोलीस विभागाचे सह सचिव/उप सचिव/अवर सचिव/कक्ष अधिकारी
- अपर मुख्य सचिव (गृह) यांचे स्वीय सहाय्यक.